



ഹദീസ്
നാഷണൽ ചേനലാടി

നാം പഠിക്കേണ്ട, പഠിപ്പിക്കേണ്ട അഞ്ച് കാര്യങ്ങൾ

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ يَأْخُذْ عَنِّي هَؤُلَاءِ الْكَلِمَاتِ فَيَعْمَلُ بِهِنَّ، أَوْ يُعَلِّمُ مَنْ يَعْمَلُ بِهِنَّ؟ قُلْتُ: أَنَا يَا رَسُولَ اللَّهِ! فَأَخَذَ بِيَدِي فَعَدَّ حَمْسًا، وَقَالَ: اتَّقِ الْمَحَارِمَ تَكُنْ أَعْبَدَ النَّاسِ، وَارْضَ بِمَا قَسَمَ اللَّهُ لَكَ تَكُنْ أَعْتَى النَّاسِ، وَأَحْسِنْ إِلَى جَارِكَ تَكُنْ مُؤْمِنًا، وَأَحِبَّ لِلنَّاسِ مَا تَحِبُّ لِنَفْسِكَ تَكُنْ مُسْلِمًا، وَلَا تَكْثِرِ الضَّحْكَ؛ فَإِنَّ كَثْرَةَ الضَّحْكِ تُمِثُّ الْقَلْبَ (رواه الترمذي: ٢٣٠٥. وأحمد باختلاف يسير: ٨٠٩٥. وحسنه ابن حجر في تخریج مشکاة المصابیح، والألبانی فی صحیح سنن الترمذی)

അബൂഹുരൈറ(ന)യിൽനിന്ന് നീവേദനം: അല്ലാഹുവിന്റെ നസൂൽ (സ) ഞങ്ങളോടു ചോദിച്ചു: 'ഞാൻ ഈ പറയുന്ന കാര്യങ്ങൾ ഏറ്റെടുത്തു പ്രവർത്തിക്കാനും അങ്ങനെ പ്രവർത്തിക്കാൻ സന്നദ്ധരായവർക്കു പഠിപ്പിച്ചു കൊടുക്കാനും നിങ്ങളിലാരാണ് തയാറുള്ളത്?' ഞാൻ പറഞ്ഞു: 'അല്ലാഹുവിന്റെ നസൂലേ, ഞാൻ തയാറാണ്.' അപ്പോൾ എന്റെ കൈ പിടിച്ചുകൊണ്ട് ഈ അഞ്ചു കാര്യങ്ങൾ അവിടുന്ന് എണ്ണിപ്പറഞ്ഞു: '1. അല്ലാഹു ഹറാമാക്കിയ കാര്യങ്ങൾ സൂക്ഷിച്ചു ജീവിക്കുക. എന്നാൽ ജനങ്ങളിൽ ഏറ്റവും വലിയ ഇബാദത്തുകാരൻ നീയാകും. 2. ഈ ലോകത്തെ ജീവിത വിഭവങ്ങളിൽ അല്ലാഹു നിനക്ക് എന്താണോ ദാദിച്ചു നൽകിയത് അതിൽ നീ സംതൃപ്തനാവുക. എങ്കിൽ ജനങ്ങളിൽ ഏറ്റവും വലിയ ഐശ്വര്യവാൻ നീയാകും. 3. നിന്റെ അയൽക്കാരനോട് ഏറ്റവും നല്ല നിലയിൽ വർത്തിക്കുകയും അവന് ഗുണം ചെയ്യുകയും വേണം. എന്നാൽ നീ തികഞ്ഞ മുഅ്മിനായിത്തീരും. 4. നീ സ്വയം എന്ത് ഇഷ്ടപ്പെടുന്നുവോ അതുതന്നെ ജനങ്ങൾക്കു വേണ്ടിയും നീ ഇഷ്ടപ്പെടണം. അപ്പോഴേ നീ ശരിയായ മുസ്‌ലിമായിത്തീരുകയുള്ളൂ. 5. നീ അമിതമായി ചിരിക്കരുത്. അത് നിന്റെ മനസ്സാക്ഷിയെ മരവിപ്പിച്ചുകളയും.'

(ഇമാം തിർമിദി തന്റെ സുന്നിലും (2305) ഇമാം അഹ്മദ് മുസ്‌നിലും (8095) നേരിയ വ്യത്യാസത്തോടെ ഉദ്ധരിച്ച ഹദീസ്. ഇമാം ഇബ്നനു ഹജറൽ അസ്‌ലാമി(ന)യും ശൈഖ് അൽബാനി(ന)യും ഈ ഹദീസിനെ 'ഹസൻ' ആയി വിലയിരുത്തിയിരിക്കുന്നു.)

ഈ ഹദീസിൽ പറയുന്ന അഞ്ചു കാര്യങ്ങളും ഓരോ മുസ്‌ലിമും പഠിക്കുകയും പ്രാവർത്തികമാക്കുകയും മറ്റുള്ളവർക്ക് പഠിപ്പിച്ചു കൊടുക്കുകയും ചെയ്യേണ്ടതാണ്. ഇതിൽ പറയുന്ന കാര്യങ്ങളുടെ ഗൗരവവും പ്രാധാന്യവും അനവധി ഹദീസുകളിൽ നബി(സ) നമുക്കു വിശദീകരിച്ചു തന്നിട്ടുള്ളതാണ്. അല്ലാഹു ഹറാമാക്കിയതിനെ സൂക്ഷിച്ച് അവനെ അനുസരിച്ചു ജീവിക്കുക എന്നാണല്ലോ മുസ്‌ലിം എന്ന നാമകരണത്തിന്റെ ഉദ്ദേശ്യംതന്നെ. നമസ്കാരം, നോമ്പ്, സകാത്ത്, ഹജ്ജ്, ദീക്ർ, സ്വലാത്ത്, തിലാവത്ത് എന്നീ അനുഷ്ഠാന കർ

മങ്ങൾ മാത്രമാണ് നാം ഇബാദത്തായി മനസ്സിലാക്കിയിരിക്കുന്നത്. അല്ലാഹു ഹറാമാക്കിയ കാര്യങ്ങളിൽനിന്ന് വിട്ടുനിൽക്കുന്നതിന് കർമ്മപരമായി ഒന്നും ചെയ്യേണ്ടതില്ല. ബോധപൂർവ്വം അവ ചെയ്യാതിരുന്നാൽ മതി. അങ്ങനെ അവയൊന്നും പ്രവർത്തിക്കാതെ സൂക്ഷ്മതയോടെ ജീവിക്കുന്നവൻ ഏറ്റവും വലിയ ഇബാദത്തുകാരനാണെന്നാണ് നബി(സ) വ്യക്തമാക്കുന്നത്. അല്ലാഹുവിന്റെ നിയമങ്ങൾ പാലിക്കുകയും അനുസരിക്കുകയും ചെയ്യുന്നത് ഇബാദത്താണ്. ഒരു മുസ്‌ലിമിന്റെ ഈ ദുർ‌യാവിലെ ജീവിത വിജയം നിലകൊള്ളുന്നത് അല്ലാഹു തനിക്ക്

നൽകിയതിൽ സംതൃപ്തിയടഞ്ഞും, മറ്റുള്ളവർക്കു നൽകപ്പെട്ടതിൽ നിശ്ചലമായ മോഹവും ആർത്തിയും വെച്ചു പുലർത്താതെയും ജീവിക്കുമ്പോഴാണ്. ദുർ‌യാ വിഭവങ്ങളിൽ ആർത്തിയോ അതിമോഹങ്ങളോ ഇല്ലാത്ത ശാന്തമായ മനസ്സാണ് സംതൃപ്തിയുടെ ഉറവിടം. അപ്പോഴേ അല്ലാഹു ഏൽപ്പിച്ച ഉത്തരവാദിത്തവും അമാനത്തും ഭംഗിയായി നിറവേറ്റാൻ സാധിക്കുകയുള്ളൂ. ദുർ‌യാ വിഭവങ്ങളിൽ തളച്ചിട്ടതും ആർത്തി പിടിച്ചതുമായ മനസ്സോടെ ജീവിക്കുന്നവന് തന്റെ ദൗത്യം നിറവേറ്റാനേ സാധ്യമാവുകയില്ല. ഇതിന്, ഒരു മുസ്‌ലിമിന് ആദ്യം വേണ്ടത് ദുർ‌യാവിന്റെ നശാ

തയ്യാറാക്കിയിട്ടുണ്ട്. ദുർയാഖിൻ ഒരു ഈജിപ്തിയൻ ചിരകിന്റെ വിലയേറ്റുവെന്ന് ജനാതികൾ പറഞ്ഞിട്ടുണ്ട്. ഈ ലോകത്തേക്കാളും അതിലുള്ള സകലതിനേക്കാളും എത്രയോ വിലപിടിപ്പുള്ള പരലോകത്തെ സ്വർഗത്തിലുള്ള യഖീനിയായ ഈമാൻ അഥവാ ദുർയാഖിൻ അഥവാ അല്ലാഹുവിനെയും അവന്റെ അനുഗ്രഹങ്ങളെയും നിഷേധിക്കുന്ന, അവന്റെ അടയാറുകളെ കൊടും പീഡനമനുഭവിപ്പിക്കുന്ന ഫിർഈനിനും നംറൂദിനും ഖാറൂനും അവരുടെ പിന്തുടരാർക്കും വരെ നൽകപ്പെട്ടതാണ് ഈ ദുർയാഖിൻ വിഭവങ്ങൾ. അതിന് അവരോട് മത്സരിക്കേണ്ടത് അവൻ പറയാനായി മാർഗ്ഗം അവലംബിച്ചു കൊണ്ടല്ല, ഈ ദുർയാഖിനും അതിലെ വിഭവങ്ങൾക്കും പുല്ലുവില നൽകാതെ പുറംതിരിഞ്ഞു നിന്നാണ്. ഔന്നത്യത്തിന്റെ കൊടുമുടി കീഴടക്കിയ ഈ മനോഭാവത്തിനു മുന്നിൽ സകല ഫറോവന്മാരും തകർന്നടിയും. അവരോട് മത്സരിക്കാൻ നായയെപ്പോലെ ആർത്തിപിടിച്ച മനസ്സുമായി ദുർയാഖിൻ പിറകെ കിതച്ചോടുമ്പോഴാണ് മുസ്ലിം സമൂഹമൊന്നടങ്കം നിന്ദൃതയും അപമാനവും പേറേണ്ടിവരുന്നത്.

അയൽക്കാരുടെ തന്റെ അനന്തരാവകാശത്തിൽ പങ്കുണ്ടോ എന്ന് ചിന്തിച്ചുപോകുമാറ് ജിബ്രീൽ (അ) അവരുടെ കാര്യത്തിൽ നബിയെ ഉപദേശിച്ചുവെന്ന് ഒരു ഹദീസിൽ കാണാം. അത്രമാത്രം ശ്രദ്ധ അവരുടെ കാര്യത്തിൽ ഉണ്ടാവണമെന്നർത്ഥം. അയൽക്കാരുടെ മോശമായ സമീപനത്തിൽ പൊറുതിമുട്ടി ജീവിച്ചാലും അവൻ ഇഹ്സാൻ ചെയ്യണമെന്നാണ് ഹദീസിലെ പദപ്രയോഗം. സമീപനത്തിലും പ്രവൃത്തിയിലും ഏറ്റവും ഉത്തമമായ രീതി ഉണ്ടാവണമെന്നും അവൻ ഗുണവും ഔദാര്യവും ചെയ്യണമെന്നുകൂടിയാണ് ഇഹ്സാൻ കൊണ്ടുദ്ദേശിക്കുന്നത്. അപ്പോഴേ അവൻ പൂർണ്ണ വിശ്വാസിയായവയുള്ളൂ. ഈമാൻ കാര്യങ്ങളിൽ വിശ്വസിക്കുകയും ഇസ്ലാം കാര്യങ്ങൾ അനുഷ്ഠിക്കുകയും ഇസ്ലാമിലെ അറിയപ്പെട്ട കാര്യങ്ങൾ നിഷേധിക്കാതിരിക്കുകയും ചെയ്യുന്നവൻ മുസ്ലിമും മുഅ്മിനുമായിട്ടാണ്. ഇസ്ലാമിന്റെയും ഈമാനിന്റെയും അനിവാര്യ തേട്ടവും അതിന്റെ പൂർണ്ണതയുമാണ് ഇവിടെയും മറ്റു ഹദീസുകളിലും

വിശദീകരിക്കുന്നത്. ഭക്ഷണത്തിനും മരുന്നിനും വക കാണാതെ വിഷമിക്കുന്ന അയൽവാസിയുണ്ടായിട്ടും അതൊന്നും ഗൗനിക്കാതെ, സ്വന്തം കാര്യവുമായി കഴിയുന്നവൻ എന്തു മുസ്ലിം? എന്തു മുഅ്മിൻ?

ഒരു വിശ്വാസി തനിക്കും തന്റെ കുടുംബത്തിനും വേണ്ടി എന്താണോ ഇഷ്ടപ്പെടുന്നത് അതേ മറ്റുള്ളവർക്കു വേണ്ടിയും ഇഷ്ടപ്പെടുകയും നൽകുകയും ചെയ്യാൻ പാടുള്ളൂ. അത് ഈമാനിന്റെ അനിവാര്യ ഭാഗമാണെന്ന് ഒരു ഹദീസിൽ നബി(സ) വ്യക്തമാക്കുന്നുണ്ട്. ഭക്ഷണ സാധനങ്ങളോ മറ്റോ ആർക്കും വേണ്ടാതെ വരികയും കളയേണ്ട അവസ്ഥയെത്തും വരെ വെച്ചുകൊണ്ടിരിക്കുകയും ചെയ്ത ശേഷം മറ്റുള്ളവർക്ക് കൊടുത്ത് ഒഴിവാക്കുന്നത് തരംതാണ പരിപാടിയാണ്. ഇത് ഒരു സത്യവിശ്വാസിയിൽനിന്ന് ഉണ്ടാകാൻ പാടില്ല. താൻ കഴിക്കുമ്പോൾ തന്നെ അയൽവാസിക്കും കൂടി കൊടുക്കണം. അപ്പോഴാണ് അവൻ ശരിക്കുള്ള മുസ്ലിമാവുക.

ഞാൻ കണ്ടത് നിങ്ങൾ കാണുകയാണെങ്കിൽ നിങ്ങൾ കൂടുതൽ കരയുകയും കുറച്ചുമാത്രം ചിരിക്കുകയും ചെയ്യുമായിരുന്നു എന്ന് ഹദീസിൽ കാണാം. സന്തോഷിക്കണം, ചിരിക്കണം. പക്ഷേ അതുമാത്രമാകരുത് ജീവിതം. 'ഇഹ്ക്' എന്നാണ് ഹദീസിലെ പ്രയോഗം. നമ്മുടെ നാടൻ ഭാഷയിൽ 'ഇളി' എന്നും അർത്ഥം പറയാം. എത്ര ഗൗരവവും പ്രാധാന്യവുമുള്ള കാര്യത്തെപ്പോലും അതിന്റെ ഗൗരവം ചോർത്തിക്കളഞ്ഞ് വെറും 'ഇളി'യാക്കി മാറ്റുന്ന ഒരു ലോകത്താണ് നാം ജീവിക്കുന്നത്. ജീവിതം തമാശയായിത്തീർന്നിരിക്കുന്നു. സമൂഹ മാധ്യമങ്ങൾ ഇതിന് വലിയ തോതിൽ പിൻബലം നൽകുന്നുണ്ട്. ഈ അവസ്ഥ മാറ്റണം.

അല്ലാഹുവിന്റെ ദീനിനെ, നിയമങ്ങളെ പരിഹാസ്യമാക്കിയ ഒരു ജനതയെ അവൻ നിന്ദൃതരായ കുരങ്ങുകളാക്കി മാറ്റി എന്ന് സൂറ: അൽഅഅ്റാഫിൽ അല്ലാഹു പറയുന്നുണ്ട്. ഒന്നിനും ഗൗരവം കൽപിക്കാത്തതാണല്ലോ കുരങ്ങിന്റെ പ്രകൃതി. അധിക ചിരി ഹൃദയത്തെ മരവിപ്പിച്ചുകളയും എന്ന് നബി(സ) നമുക്കു മുന്നറിയിപ്പു നൽകുന്നു എന്ന് പ്രത്യേകം ശ്രദ്ധിക്കുക. ●